



ഭക്ഷ്യസംസ്കരണ വ്യവസായ മന്ത്രാലയം

വേള്ഡ് ഫുഡ് ഇന്ത്യ -2017 പ്രധാനമന്ത്രി ഉദ്ഘാടനം ചെയ്യും

Posted On: 02 NOV 2017 5:57PM by PIB Thiruvananthpuram

ഭക്ഷ്യസംസ്കരണ വിതരണ രംഗത്തേയ്ക്ക് കൂടുതൽ നിക്ഷേപകരെ ആകർഷിക്കുന്നതിനും ഇതുമായി ബന്ധപ്പെട്ട അനുബന്ധ വ്യവസായങ്ങളെ ആഗോള സഹകരണം ലഭ്യമാക്കാനും ലക്ഷ്യമിട്ട് കേന്ദ്ര ഭക്ഷ്യ സംസ്കരണ മന്ത്രാലയവും ചേമ്പർ ഓഫ് ഇന്ത്യൻ ഇൻഡസ്ട്രിയും ചേർന്ന് സംഘടിപ്പിക്കുന്ന വേള്ഡ് ഫുഡ് ഇന്ത്യ -2017 പ്രധാനമന്ത്രി ശ്രീ. നരേന്ദ്ര മോദി ന്യൂ ഡൽഹിയിലെ വിജ്ഞാൻ ഭവനിൽ നാളെ ഉദ്ഘാടനം ചെയ്യും. രാജ്യത്ത് ഇതാദ്യമായിട്ടാണ് ഭക്ഷ്യ സംസ്കരണ മേഖലയിൽ ഇത്തരത്തിലൊരു പരിപാടി സംഘടിപ്പിക്കുന്നത്.

അടുത്ത മൂന്ന് വർഷം കൊണ്ട് ഭക്ഷ്യ സംസ്കരണ മേഖലയിൽ 10 ബില്യൺ ഡോളറിന്റെ നിക്ഷേപം ആകർഷിക്കാനും അതുവഴി ഒരുലക്ഷം തൊഴിലുകൾ സൃഷ്ടിക്കാനുമാണ് കേന്ദ്ര ഗവൺമെന്റ് ലക്ഷ്യമിട്ടിട്ടുള്ളത്. മൂന്ന് ദിവസത്തെ വേള്ഡ് ഫുഡ് ഇന്ത്യ -2017 ല് 30 ലധികം രാജ്യങ്ങളിൽ നിന്ന് 200 ലേറെ കമ്പനികളും, 400ലധികം ആഭ്യന്തര കമ്പനികളും, രണ്ടായിരത്തോളം പ്രതിനിധികളും രാജ്യത്തെ മൂന്ന് നിര ഗവേഷണ സ്ഥാപനങ്ങളും, ഭക്ഷ്യ വ്യവസായ രംഗത്തെ പ്രമുഖരും പങ്കെടുക്കും.

കേരളം, ബംഗാള്, പഞ്ചാബ്, തമിഴ്നാട്, മധ്യപ്രദേശ്, ആന്ധ്രാ പ്രദേശ് തുടങ്ങിയവ പങ്കാളിത്ത സംസ്ഥാനങ്ങളായും ജപ്പാൻ, ഡെന്മാർക്ക്, ജർമ്മനി എന്നിവ പങ്കാളിത്ത രാജ്യങ്ങളായും മേളയിൽ പങ്കെടുക്കുന്നുണ്ട്. നെസ്ലെ ചെയർമാൻ ശ്രീ. പോള് ബ്ലൂക്ക്, വാള്മാർട്ട് ഇന്ത്യ സി.ഇ.ഒ. ശ്രീ. കൃഷ്ണ അയ്യർ, ലുലു ഗ്രൂപ്പ് മാനേജിംഗ് ഡയറക്ടർ ശ്രീ. യുസഫ് അലി, ഫുച്ചർ ഗ്രൂപ്പ് സി.ഇ.ഒ. ശ്രീ. കിഷോർ ബിയാനി, ആമസോൺ ഇന്ത്യ സി.ഇ.ഒ. ശ്രീ. അമിത് അഗർവാള് തുടങ്ങി അറുപതിലേറെ ബിസിനസ്സ് പ്രമുഖരും വേള്ഡ് ഫുഡ് ഇന്ത്യയിൽ പങ്കെടുക്കും. ഇതോടനുബന്ധിച്ച് ഇന്ത്യാ ഗേറ്റിന് സമീപം 40,000 ചതുരശ്ര മീറ്റർ സ്ഥലത്ത് വിപുലമായ പ്രദർശനവും ഒരുക്കിയിട്ടുണ്ട്.

(Release ID: 1508077) Visitor Counter : 4

This link will take you to a webpage outside this websiteinteractive page. Click OK to continue.Click Cancel to stop : www.pib.nic.in

